

22833 - رامزاندا ئۇنتۇغان ھالدا بىر نەرسە يەپ سالسا روزىغا تەسىر يەتكۈزمەيدۇ

سوئال

سوئال: رامزاندا ئۇنتۇپ قىلىپ بىر نەرسە يەپ ياكى ئىچىپ قالسا قانداق بولىدۇ؟

تەپسىلىي جاۋاب

بارلىق گۈزەل ماختاشلار ئاللاھقا خاستۇر

كىمكى روزىدا ئۇنتۇتقان ھالدا يەپ - ئىچىپ سالسا روزىغا تەسىر يەتمەيدۇ. ئاللاھ تائالا بەقەرە سۈرىسىنىڭ ئاخىرىدا مۇنداق دېگەن: **«پەرۋەردىگارىمىز! ئەگەر بىز ئۇنتۇتساق ياكى خاتالاشساق (يەنى بىز ئۇنتۇش ياكى سەۋەنلىك سەۋەبىدىن ئەمرىڭنى تولۇق ئورۇنلىيالماساق)، بىزنى جازاغا تارتىمىغىن»**. پەيغەمبەر ئەلەيھىسسالامنىڭ سەھىھ ھەدىسلىرىدە، بۇ ئايەت ئوقۇلغاندا ئاللاھ تائالا **«مەن شۇنداق قىلمەن»** دېگەنلىكى رىۋايەت قىلىنىدۇ. ئەبۇ ھۇرەيرە رەزىيەللاھۇ ئەنھۇ رىۋايەت قىلغان ھەدىستە پەيغەمبەر ئەلەيھىسسالام مۇنداق دېگەن: **«كىمكى ئۇنتۇپ قېلىپ بىر نەرسە يەپ قويغان ياكى ئىچىپ قويغان بولسا روزىسىنى داۋاملاشتۇرۇۋەرسۇن، ھەقىقەتەن بۇ ئاللاھنىڭ ئۇنىڭغا يېمەك ۋە ئۇسسۇزلۇق بەرگەنلىكىدۇر»**. بىرلىككە كەلگەن ھەدىس.

شۇنىڭدەك ئۇنتۇپ قىلىپ رامزاندا كۈندۈزدە ئايالى بىلەن بىرگە بولۇپ قالسىمۇ مۇشۇ ئايەتنىڭ ۋە ھەدىسنىڭ ھۆكۈمى بويۇنچە ئالىملارنىڭ توغرا قارىشىدا ئۇ كىشىنىڭ روزىسى دۇرۇس بولىدۇ، بۇنىڭ يەنە بىر ئىسپاتى پەيغەمبەر ئەلەيھىسسالام: **«كىمكى ئۇنتۇپ قېلىپ بىر نەرسە يەپ سالغان بولسا، ئۇ كىشى ئۈچۈن بۇ كۈننىڭ روزىسىنى قايتا تۇتۇش ۋە كاپارەت بېرىش يوق»** دېگەن، بۇ ھەدىسنى ھاكىم سەھىھ دېگەن. ھەدىستىكى "ئۇنتۇپ قېلىپ بىر نەرسە يەپ سالغان بولسا" دېگەن سۆز روزا تۇتقان كىشىنىڭ ئۇنتۇپ قىلىپ قىلغان ھەممە ئىشلىرىنى ئۆز ئىچىگە ئالىدۇ، ئايالى بىلەن بىرگە بولۇشىمۇ بۇنىڭ ئىچىدە، بۇ ئاللاھنىڭ بەندىلىرىگە بولغان رەھمەت، پەزىلى ۋە ئېھسانىدىن ئىبارەت، بىز بۇنىڭ ئۈچۈن ئاللاھقا كۆپ ھەمدۇ-سەنا ۋە تەشەككۈرلەر ئېيتىمىز شەيخ بىن بازىنىڭ پەتىۋا توپلاملىرى 4-توم 193-بەت

(ئەمما رامزاندا ئىنسان روزىدار ئىكەنلىكىنى ئۇنتۇغان ھالدا ئايالى بىلەن بولۇش كۆرۈلمەيدىغان ياكى كۆرۈلىشىمۇ نىسبەتنى ئىگەللىمەيدىغان ئەھۋالدىر، چۈنكى ئەر ئۇنتۇسا ئايالى ئىسىگە سىلىشى ياكى ئۇنىڭ ئەكسىچە بولۇشى ئەقىلگە ئەڭ مۇۋاپىقتۇر. -مۇھەررىر-)